

श्रीशारदादशकम्

Shri Sharada Dashakam

sanskritdocuments.org

November 10, 2018

Shri Sharada Dashakam

श्रीशारदादशकम्

Sanskrit Document Information



Text title : shAradAdashakam

File name : shAradAdashakam.itx

Category : devii, sachchidAnanda-shivAbhinava-nRisiMhabhAratI, devI, sarasvatI, dashakam

Location : doc_devii

Author : Sachchidananda Shivabhinava Nrisimha Bharati Swamigal

Proofread by : PSA Easwaran psawaswaran at gmail.com

Latest update : November 9, 2018

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

November 10, 2018

sanskritdocuments.org



श्रीशारदादशकम्



(श्रीकालटिक्षेत्रे)

करवाणि वाणि किं वा जगति प्रचयाय धर्ममार्गस्य ।
कथयाशु तत्करोम्यहमहर्निशं तत्र मा कृथा विशयम् ॥ १ ॥

गणनां विधाय मत्कृतपापानां किं धृताक्षमालिकया ।
तान्ताद्याप्यसमाप्तेर्निश्चलतां पाणिपङ्कजे धत्से ॥ २ ॥

विविधाशया मदीयं निकटं दूराजनाः समायान्ति ।
तेषां तस्याः कथमिव पूरणमहमम्ब सत्वरं कुर्याम् ॥ ३ ॥

गतिजितमरालगर्वा मतिदानधुरन्धरां प्रणम्रेभ्यः ।
यतिनाथसेवितपदामतिभक्त्या नौमि शारदां सदयाम् ॥ ४ ॥

जगदम्बां नगतनुजाधवसहजां जातरूपतनुवल्लीम् ।
नीलेन्दीवरनयनां बालेन्दुकचां नमामि विधिजायाम् ॥ ५ ॥

भारो भारति न स्याद्वसुधायास्तद्वदम्ब कुरु शीघ्रम् ।
नास्तिकतानास्तिकताकरणात्कारुण्यदुग्धवाराशे ॥ ६ ॥

निकटेवसन्तमनिशं पक्षिणमपि पालयामि करतोऽहम् ।
किमु भक्तियुक्तलोकानिति बोधार्थं करे शुकं धत्से ॥ ७ ॥


शृङ्गाद्रिस्थितजनतामनेकरोगैरुपद्रुतां वाणि ।
विनिवार्य सकलरोगान्पालय करुणार्द्रदृष्टिपातेन ॥ ८ ॥

मद्विरहादतिभीतान्मदेकशरणानतीव दुःखार्तान् ।
मयि यदि करुणा तव भो पालय शृङ्गाद्रिवासिनो लोकान् ॥ ९ ॥


सदनमहेतुकृपाया रदनविनिर्धूतकुन्दगर्वाल्लिम् ।
मदनान्तकसहजातां सरसिजभवभामिनीं हृदा कलये ॥ १० ॥ var
मदनरिपुसहोत्थां

इति श्रद्धेरि श्रीजगद्गुरु श्रीसच्चिदानन्दशिवाभिनवनृसिंह-
भारतीस्वामिभिः विरचितं श्रीशारदादशकं सम्पूर्णम् ।

Proofread by PSA Easwaran psaeaswaran at gmail.com

——
Shri Sharada Dashakam

pdf was typeset on November 10, 2018

——
Please send corrections to sanskrit@cheerful.com

